



### **शुभ महाराज**

हिंदुस्तानी वाद्य संगीत – तबला

28 अक्टूबर 1987 को वाराणसी, उत्तर प्रदेश में संगीतकारों के एक परिवार में जन्मे श्री शुभ महाराज प्रसिद्ध बनारस घराने से सम्बंध रखते हैं। आपने अपने दादा श्री किशन महाराज से तबला वादन में प्रशिक्षण प्राप्त किया है।

श्री शुभ महाराज ने हरिप्रसाद चौरसिया, अमजद अली खान, गिरिजा देवी, राजन और साजन मिश्रा, एन. राजम, विश्व मोहन भट्ट सहित कई प्रतिष्ठित संगीतकारों के साथ संगत किया है। आपके संगीत से सम्बंधित कई रिकॉर्डिंग्स उपलब्ध हैं। आपने देश के विभिन्न क्षेत्रों में आयोजित कार्यशालाओं में भाग लिया है, बल्कि कई कार्यशालाएँ आयोजित भी की है।

आपको विभिन्न प्रतिष्ठित सांस्कृतिक संस्थानों द्वारा सम्मानित किया गया है, जिनमें काशी युवा गौरव सम्मान भी शामिल है।

हिन्दुस्तानी वाद्य संगीत (तबला) के क्षेत्र में विशिष्ट प्रतिभा को रेखांकित करते हुए श्री शुभ महाराज को संगीत नाटक अकादेमी द्वारा वर्ष 2018 के लिए उस्ताद बिस्मिल्लाह खान युवा पुरस्कार से सम्मानित किया जाता है।